

Lejn Kurrikulu Bikri Mingħajr Preġudizzji

Carmel Borg

“Dan l-artiklu jipproponi kurrikulu bikri li, filwaqt li jenfasizza s-sbuhija tad-diversità soċjo-kulturali, jattakka l-preġudizzji u l-imġiba diskriminatorja”

Meta tissemma l-kelma preġudizzju fil-kuntest tat-tfulija bikrija, ikun hemm min jissuġġerixxi li għandna nhallu lit-tfal jghixu tfulithom bil-kwiet. Hafna ġenituri ta' tfal żgħar, u edukaturi li jaħdmu fil-qasam tat-tfulija bikrija, jaħsbu li t-tfal huma protetti mill-preġudizzji u s-suġġettivitajiet tad-dinja adulta. Il-fehma ta' hafna adulti, li l-ġnien tat-tfal huwa mnaqqi minn kull preġudizzju, tistona mar-riżultati tar-riċerka dwar l-iżvilupp ta' l-attitudnijiet u l-identitajiet tat-tfal żgħar. Imnebbah minn din ir-riċerka, u mgharraf mill-ghanijiet u l-prinċipji tal-Kurrikulu Minimu Nazzjonali, dan l-artiklu jipproponi kurrikulu bikri li, filwaqt li jenfasizza s-sbuhija tad-diversità soċjo-kulturali, jattakka l-preġudizzji u l-imġiba diskriminatorja.

X'tghid ir-riċerka

Ir-riċerka turina li:

- minn kmieni f'hajjithom it-tfal jibdeu jinnutaw id-differenzi soċjali u johlqu klassifikazzjonijiet u kategoriji;
- l-identità u l-attitudnijiet jissawru bil-mod u f'fażijiet;
- l-isterjotipar soċjali u l-preġudizzji jinfluwenzaw il-mod kif it-tfal iħarsu lejhom infushom u lejn għajrhom.

L-istħarriġ internazzjonali jurina wkoll li t-tiswir ta' l-attitudnijiet u l-identitajiet tat-tfal huwa riżultat ta' l-għaġna ta' tliet ingredjenti umani importanti. Dawn huma:

- l-esperjenza fiżika;
- l-esperjenza soċjali;
- l-iżvilupp konjittiv.

Studju ta' Phyllis Katz (1985) dwar l-għarfen razzjali fit-tfulija bikrija juri li fl-ewwel sitt snin ta' hajjithom it-tfal jibdeu:

- jinnutaw messaġġi razzjali;
- jiffurmaw kunċetti primittivi dwar din ir-realtà soċjali;
- jibdeu jiddistingwu kunċett minn ieħor;
- jirrikonoxxu li ċerti attribuzzjonijiet huma rriversibbli (eż. il-kulur tal-ġilda ma jimbidilx)
- jikkonsolidaw kunċetti marbutin ma' grupp soċjali;
- jelaboraw kunċetti li jiżviluppaw f'qafas soċjali partikulari.

Dawn ix-xejriet fl-iżvilupp ta' l-għarfen razzjali tat-tfal jixbħu hafna r-riżultati miksuba minn Kohlberg, fl-istħarriġ tiegħu dwar il-fażijiet ta' l-iżvilupp ta' l-identità sesswali.

Minn dawn iż-żewġ xoghlijiet, u minn stħarriġ ieħor internazzjonali fl-oqsma ta' l-għarfen u t-tiswir ta' l-identitajiet, jirriżulta li

t-tfal żgħar mistħarriġa għaddew minn dawn il-fażijiet ta' żvilupp:

- fl-ewwel sentejn ta' hajjithom, it-tfal kienu qegħdin jitghallmu li jeżistu sessi differenti, u li dawn iż-żewġ sessi differenti għandhom isem (tifel, tifla). Fl-istess perjodu, it-tfal bdew jitghallmu l-ismijiet tal-kuluri. It-tagħlim tal-kuluri jista' jitqies bħala għodda importanti għall-esperjenza senswali tad-differenzi razzjali;

- Qrib it-tliet snin it-tfal bdew juru sinjali li qegħdin jiġu influwenzati min-normi u l-preġudizzji tas-soċjetà;

- Bejn it-tliet u l-hames snin, it-tfal bdew bil-mod jifhmu x'inhuma l-attribuzzjonijiet esenzjali ta' l-identità personali tagħhom;

- Bejn l-erba' u l-hames snin it-tfal mhux biss bdew jimmanifestaw dak li s-soċjetà tqis bħala imġiba sesswali propja, iżda wkoll bdew jirrinforzaw din l-imġiba bejniethom, mingħajr l-intervent ta' l-adulti. Instabu wkoll xi każijiet fejn it-tfal użaw skużi razzjali biex ma jithalltux. F'dan il-perjodu, it-tfal mistħarriġa bdew juru l-ewwel sinjali konkreti ta' l-għarfen dwar id-diżabilità.

Mill-istħarriġ internazzjonali johroġ ċar li, hemm jew m'hemm fil-klassi t-tahlita soċjo-kulturali msemija f'dan l-artiklu, kurrikulu bikri għandu jindirizza l-kunċett tad-differenzi mingħajr preġudizzji.

L-Għanijiet Ġenerali tal-Kurrikulu Mingħajr Preġudizzji

Kurrikulu li b'mod konxju jattakka l-preġudizzji huwa differenti minn kurrikulu multikulturali. Fil-qosor, l-għan ewlieni tal-kurrikulu multikulturali huwa li jiffamiljarizza lit-tfal ma' kulturi differenti. Dan isir bit-tir li jiżdied ir-rispett tat-tfal lejn kulturi li m'humiex tagħhom.

Minhabba l-emfasi esagerata fuq l-idea ta' ċelebrazzjoni tal-kulturi, il-kurrikulu multikulturali jista' jiddegenera fi vjaġġ turistikku, b'emfasi fuq informazzjoni standardizzata ta' l-aspetti eżotiċi ta' pajjiżi, reġjuni u kulturi differenti.

Kurrikulu maħsub biex minn kmieni jattakka l-preġudizzji, jibni fuq l-elementi pożittivi tal-kurrikulu multikulturali, filwaqt li jevita l-eżotiċizzar soċjali. Fl-istess hin, dan il-kurrikulu jippromovi proċess edukattiv inklużiv li jindirizza: (1) id-differenzi fl-abilitajiet, sesswali u kulturali; (2) il-bżonnijiet



Carmel Borg Ph.D (Toronto) is a lecturer in Curriculum Studies, Critical Pedagogy, Social Justice Education and Parental Issues in the Faculty of Education, University of Malta. He is the author and co-author of numerous articles in local and international journals and books, coordinator of the Programme in Teaching for Diversity, and research and training consultant for the Let Me Learn Process. He was involved in the drafting of the new National Minimum Curriculum.

ta' l-iżvilupp fl-oqsma tat-tiswir ta' l-attitudnijiet u l-identitajiet; u (3) b'mod konxju l-impatt ta' l-isterjotipar u l-preġudizzji fuq l-iżvilupp tat-tfal.

“(1) id-differenzi fl-abilitajiet, sesswali u kulturali; (2) il-bżonnijiet ta' l-iżvilupp fl-oqsma tat-tiswir ta' l-attitudnijiet u l-identitajiet; u (3) b'mod konxju l-impatt ta' l-istereotipar u l-preġudizzji fuq l-iżvilupp tat-tfal”

L-Ghanijiet Speċifiċi tal-Kurrikulu

Imnebbah mill-ghanijiet ġenerali, programm edukattiv bikri, maħsub biex jimmina l-preġudizzji, għandu jkollu mill-inqas dawn l-ghanijiet speċifiċi:

a. taġlim dwar xebh u differenzi razzjali

Il-Kurrikulu għandu:

- jinkuraġġixxi lit-tfal biex jistaqsu dwar il-karatteristiċi fiżiċi tagħhom u ta' shabhom;
- jipprovdi lit-tfal b'informazzjoni preċiża. Din l-informazzjoni għandha tirrispetta l-faži ta' l-iżvilupp tat-tfal;
- jgħin lit-tfal iħossuhom kburin bl-identità tagħhom;
- jgħin lit-tfal jiżviluppaw rispettt lejn id-differenzi fiżiċi;
- jgħin lit-tfal jagħrfu l-karatteristiċi fiżiċi komuni - dawk li jagħmluna lkoll umani.

b. taġlim dwar id-dizabilità

Il-Kurrikulu għandu:

- jipprovdi ambjent inklużiv fejn kulhadd jista' jduq is-suċċess;
- jgħin lit-tfal b'dizabilità jiżviluppaw l-awtonomija, l-indipendenza, il-kompetenza, il-kunfidenza u l-istima personali;
- jipprovdi lit-tfal kollha b'informazzjoni dwar id-dizabilitajiet, u jgħin lit-tfal jifhmu li persuna b'dizabilità hija differenti f'xi aspetti u l-istess f'ħafna oħra;
- jgħin lit-tfal jissoċjalizzaw b'mod pożittiv ma' tfal b'dizabilità;
- jgħin lit-tfal b'dizabilità jiffaċċjaw b'suċċess sitwazzjonijiet soċjali diffiċli;
- jgħalliem lit-tfal li m'għandhomx

dizabilità kif jirreżistu l-preġudizzju assoċjati mad-dizabilitajiet differenti

ċ. taġlim dwar l-identità sesswali

Il-Kurrikulu għandu:

- jillibera lit-tfal minn kull tip ta' atteġġjament sterjotipati;
- jgħin fl-iżvilupp ta' identità sesswali b'saħħitha;
- jippromovi l-ekwiżità fl-iżvilupp taż-żewġ sessi billi jiffaċilita l-parteeipazzjoni tat-tfal kollha fl-attivitajiet neċessarji għall-iżvilupp fiżiku, konjittiv, emozzjonali u soċjali;
- jiżviluppa hiliet li jgħinu lit-tfal jissoċjalizzaw mingħajr preġudizzji

d. taġlim dwar xebh u differenzi kulturali

Il-Kurrikulu għandu:

- jgħin lit-tfal jiżviluppaw il-kurżità dwar u empatija mad-differenzi u x-xebh kulturali;
- jgħin lit-tfal jegħlbu xi atteġġjament negattiv fil-konfront tad-differenzi kulturali;
- jgħin lit-tfal jafferimaw l-identità kulturali tagħhom.

e. taġlim dwar reżistenza għall-imgiba diskriminatorja

Il-Kurrikulu għandu:

- jgħin li-tfal jissoċjalizzaw b'mod pożittiv bejniethom u ma' l-adulti;
- jgħin lit-tfal jiżviluppaw empatija lejn xulxin;
- jgħin lit-tfal jiżviluppaw attitudni kritika lejn l-isterjotipar;
- jgħin lit-tfal ikunu assertivi fil-konfront ta' imgiba diskriminatorja.

L-Ambjent Viżwali u Estetiku

Il-kurrikulu mingħajr preġudizzji għandu jiżviluppa f'kuntest estetiku kompatibbli ma' l-ghanijiet ġenerali u speċifiċi msemmija hawn fuq. Għalhekk, l-ambjent għandu jkun mogħni:

- b'ritratti tat-tfal, tal-familji tagħhom, u ta' l-istaff;
- bi stampi/ritratti li jirriflettu d-diversità kulturali tal-pajjiż;
- bi stampi/ritratti li jirriflettu l-hajja ta' kuljum tal-familji Maltin;
- b'viżwali li johlqu bilanċ tajjeb bejn irġiel u nisa f'azzjonijiet differenti;
- b'viżwali ta' anzjani attivi;
- b'ritratti ta' persuni b'dizabilità attivi u indipendenti
- bi stampi ta' xogħlijiet ta' arti u oġġetti minn kulturi differenti

Il-Kotba

Kurrikulu mingħajr preġudizzji ma jistax jiżviluppa f'ambjent nieqes mill-kotba. Il-kotba magħzula biex isostnu dan il-kurrikulu għandhom:



Manipulattivi

L-attenzjoni mitluba mill-edukaturi fl-għażla tal-kotba, attivitajiet, viżwali u pupi għandha tiġi estiża għall-għażla tal-manipulattivi (eż. *jigsaw puzzles*).

Relazzjonijiet Soċjali

Il-proċess ta' l-għażla bir-reqqa tar-riżorsi għandu jkun ikkumplimentat minn relazzjonijiet soċjali pożittivi. Għalhekk, l-imġiba ta' l-edukaturi fil-konfront tat-tfal għandha tkun fuq l-aġenda personali tagħhom. Xi mistoqsijiet li jistgħu jgħinu lill-edukaturi fil-fażi tar-riflessjoni jinkludu:

- qieghda tinghata attenzjoni immedjata għall-htigijiet u interessi tal-firxa soċjo-kulturali tal-klassi?

- qieghda tinghata l-istess libertà fiżika fl-użu ta' apparat għall-iżvilupp tal-muskoli l-kbar?

- qieghed jinghata spazju biex is-subien jesprimu r-repurtorju shih ta' emozzjonijiet?

- qeġhdin jiġu pprovduti opportunitajiet biex iż-żewġ sessi jintalbu jgħinu f'xogħol tradizzjonalment sterjotipat?

- qeġhdin jinholqu opportunitajiet biex tfal b'limitazzjonijiet ta' mobilità jithalltu b'indipendenza ma' tfal oħra?

- Ir-riżorsi jistgħu jintlaħqu minn kulhadd?

- jista' jkun li l-edukaturi qeġhdin ikunu protettivi žzejjed fil-konfront ta' ċertu tfal?

- jista' jkun li l-edukaturi għadhom jistennew imġiba differenti minn sessi differenti?

- jista' jkun li r-reazzjoni tagħhom għall-istess imġiba tinbidel skond minn liema sess gejjja?

- meta tfal jistaqsu dwar diżabilitajiet, dawn jinghatw twegibiet diretti u eżatti?

- meta tfal jistaqsu dwar ġenitali u attribuzzjoniet fiżiċi dawn jinghatw twegibiet tajba?

Tmjem

Huwa maghruf li l-preġudizzji jaqdbu l-għeruf fit-tfulija bikrija. Kurrikulu minghajr preġudizzji għandu l-għan li jimmina l-proċess li jwassal għall-formazzjoni tal-preġudizzji. Il-holqien ta' kuntest edukattiv, il-kitba ta' l-għanijiet, l-għażla tar-riżorsi u r-relazzjonijiet soċjali huma kruċjali fl-iżvilupp ta' dan il-kurrikulu.

Riferenzi

- Katz, P. (1982). Development of Children's racial awareness and intergroup attitudes. In L. G. Katz (Ed.) *Current Topics in Early Childhood Education*, Vol.4, 17-54. Norwood, NJ: Ablex
- Kohlberg, L. (1966). A Cognitive Developmental Analysis of children's sex-role concepts and attitudes. In E. E. Maccoby (Ed.) *The Development of Sex Differences*, 82-172. Stanford, CA: Stanford University Press.



- jirriflettu d-diversità kulturali, razzjali u sesswali;

- jipprezentaw informazzjoni preċiża u mehlusa mill-isterjotipar;

- juru kif kulturi differenti jgħixu l-hajja ta' kuljum tagħhom;

- jirriflettu lingwi differenti (inklużi l-braille u l-lingwa tas-sinjali)

- jesponu lit-tfal għal familji differenti (inklużi familji bi dhul baxx)

Logħob Dramaiku

Il-logħob drammatiku huwa attività ċentrali fil-kurrikulu bikri. Il-logħob drammatiku għandu jinkuraġġixxi:

- id-diversità fil-logħob billi jitbiddel kontinwament il-kuntest ta' l-hekk imsejha 'home corner', biex tinkludi l-garaxx, il-hanut tax-xogħol, eċċ. Din iż-żona għandha tinkludi wkoll tahlita ta' hwejjeg 'maskili' u 'femminili';

- id-diversità kulturali, bl-użu ta' oġġetti minn kulturi differenti;

- l-aċċessibilità għall-apparat użat min-nies b'diżabilità, fil-hajja ta' kuljum tagħhom;

- l-għarfien personali permezz ta' mirja id-daqs tat-tfal.

Lingwa

l-ambjent għandu jipprovdi diversi opportunitajiet biex, minn kmieni, it-tfal jiffamiljarizzaw ruħhom ma' lingwi differenti. L-aċċessibilità għal-lingwi bħal *braille* u tas-sinjali tghin lit-tfal jidraw il-fatt li dawn il-lingwi huma daqs il-lingwa mitkellma.

Pupi

Is-suq huwa mimli b'pupi li jirriflettu t-tahlita soċjo-kulturali.

L-edukaturi f'dan il-qasam għandhom jiżguraw li d-diversità soċjo-kulturali hija riflessa fil-pupi. Għandhom jiġu evitati pupi li jirrinfurzaw l-aspettattivi sterjotipati ta' l-adulti.

“Kurrikulu minghajr preġudizzji għandu l-għan li jimmina l-proċess li jwassal għall-formazzjoni tal-preġudizzji”